

III ការងារបណ្ណាក្រសួង

១- ទីស្តីការដ្ឋានរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ

ប្រកាស

រាជធានីភ្នំពេញ, ថ្ងៃទី ១២ ខែ កុម្ភៈ ឆ្នាំ ១៩៩៦

ប្រកាសលេខ ០១១ ប្រក

ស្តីពីការបង្កើតគណៈកម្មាធិការកំណត់បុរេលក្ខណៈ

សម្បត្តិវាយតម្លៃនិង ប្រគល់ការកិច្ចសន្យាបេតិកភ័ណ្ឌ

ក្រសួងសេដ្ឋកិច្ច និង ហិរញ្ញវត្ថុ

* * *

ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ

* * *

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះ នរោត្តម សីហនុ ឡែង ព្រះមហាក្សត្រនៃព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការ តែងតាំងរាជរដ្ឋាភិបាល
- បានឃើញព្រះរាជក្រឹត្យ របស់ព្រះករុណាព្រះបាទសម្តេចព្រះ នរោត្តម សីហនុ ឡែង ព្រះមហាក្សត្រ នៃព្រះរាជាណាចក្រកម្ពុជា ចុះថ្ងៃទី ២៤ ខែ តុលា ឆ្នាំ ១៩៩៤ ស្តីពីការ កែសម្រួលសមាសភាពនៃរាជរដ្ឋាភិបាល
- បានឃើញច្បាប់ស្តីពីការរៀបចំនិងការប្រព្រឹត្តិទៅនៃគណៈរដ្ឋមន្ត្រីដែលត្រូវបាន ប្រកាសដោយប្រើជាផ្លូវការដោយព្រះរាជក្រម ចុះថ្ងៃទី ២០ ខែ កក្កដា ឆ្នាំ ១៩៩៤
- បានឃើញអនុក្រឹត្យលេខ ៦០ អនក្របក ចុះថ្ងៃទី ៣១ ខែ កក្កដា ឆ្នាំ ១៩៩៥ របស់ រាជរដ្ឋាភិបាល ស្តីពីការគ្រប់គ្រងលទ្ធកម្មសាធារណៈ
- បានឃើញសារាចរណែនាំលេខ ០០៦ សណន ស.ហ.វ.សក ចុះថ្ងៃទី ១៤ ខែ

វិច្ឆិកា ឆ្នាំ ១៩៩៥ របស់ក្រសួងសេដ្ឋកិច្ច និង ហិរញ្ញវត្ថុ
-យោងតាមការចាំបាច់របស់ក្រសួង

សំរេច

ប្រការ១ : បង្កើតគណៈកម្មាធិការកំណត់បុរេលក្ខណៈសម្បត្តិ វាយតម្លៃ និងប្រគល់កិច្ចសន្យា
របស់ក្រសួងសេដ្ឋកិច្ច និង ហិរញ្ញវត្ថុ ដែលមានសមាសភាពដូចខាងក្រោម :

- ១-ឯកឧត្តម **នាយ វិណ** អនុរដ្ឋលេខាធិការ ជាប្រធាន
- ២-លោក **ប្រាក់ ឡេង** ប្រធានមន្ទីរ ជាសមាជិក
- ៣-លោក **សាម ប៊ុនហេង** ប្រធាននាយកដ្ឋានហិរញ្ញកិច្ច ជាសមាជិក
- ៤-លោក **នាយ វុធី** អនុប្រធាននាយកដ្ឋានលទ្ធកម្មសាធារណៈ ជាសមាជិក
- ៥-លោក **ប៊ុយ ជិន** ប្រធានអង្គភាពលទ្ធកម្ម ជាលេខាធិការ

គណៈកម្មាធិការនេះមានភារកិច្ចទទួលខុសត្រូវ ក្នុងការកំណត់បុរេលក្ខណៈសម្បត្តិការ
វាយតម្លៃលើសំណើដេញថ្លៃ និង សំណើទីប្រឹក្សា ព្រមទាំងផ្តល់អនុសាសន៍ ប្រគល់កិច្ចសន្យា ។

ប្រការ ២ : បង្កើតអង្គភាពលទ្ធកម្មសាធារណៈរបស់ក្រសួងសេដ្ឋកិច្ច និង ហិរញ្ញវត្ថុ ដែលមាន
សមាសភាពដូចខាងក្រោម ៖

- ១-លោក **ប៊ុយ ជិន** ប្រធានការិយាល័យរដ្ឋបាលនៃនាយកដ្ឋានលទ្ធកម្មសាធារណៈ ជាប្រធាន
- ២-លោក **វង់ ពេជ្រ** អនុប្រធានការិយាល័យរដ្ឋបាល នៃនាយកដ្ឋានលទ្ធកម្ម
សាធារណៈជាអនុប្រធាន ។
- ៣-លោក **ឡុង ប៊ុនធី** មន្ត្រីការិយាល័យរដ្ឋបាល ជាសមាជិក
- ៤-លោក **សិ សារុន** មន្ត្រីការិយាល័យរដ្ឋបាល ជាសមាជិក
- ៥-លោក **គួច វ៉ាឃីរី** មន្ត្រីការិយាល័យរដ្ឋបាល ជាសមាជិក

អង្គភាពលទ្ធកម្មនេះមានភារកិច្ចដូចបានចែងក្នុងផ្នែកទី ២៣ នៃប្រកាសលេខ ៣១៩
សហវ មប្រក ចុះថ្ងៃទី ៣១ ខែ សីហា ឆ្នាំ ១៩៩៥ ស្តីពីការអនុវត្តវិធាននិងបទបញ្ញត្តិ
ក្នុងការគ្រប់គ្រង លទ្ធកម្មសាធារណៈ ។

ប្រការ៣ : មន្ត្រីរាជការដែលមានឈ្មោះក្នុង គណៈកម្មាធិការកំណត់បុរេលក្ខណៈសម្បត្តិ
វាយតម្លៃ និងប្រគល់កិច្ចសន្យា និង អង្គភាពលទ្ធកម្ម ខាងលើត្រូវបំពេញភារកិច្ច
បន្ថែមលើតួនាទីចាស់ដែលមានពីមុនមក ។

ប្រការ ៤ : គណៈកម្មាធិការ កំណត់បុរេលក្ខណៈសម្បត្តិ វាយតម្លៃ និងប្រគល់កិច្ចសន្យា និងអង្គការលទ្ធកម្មសាធារណៈ ត្រូវបំពេញការងារលទ្ធកម្មសាធារណៈ របស់ក្រសួង ផ្អែកតាមគោលច្បាប់ជាធរមានដោយទទួលបានលទ្ធផលល្អប្រសើរ ។

ប្រការ ៥ : នាយកខុទ្ទកាល័យ ប្រធានមន្ទីរ ប្រធាននាយកដ្ឋានលទ្ធកម្មសាធារណៈ ប្រធាន នាយកដ្ឋានបុគ្គលិក អង្គការពាក់ព័ន្ធ ព្រមទាំងសមិទ្ធផល ដូចប្រការ ១ និង ប្រការ ២ ត្រូវទទួលបន្ទុកអនុវត្ត ប្រកាសនេះចាប់ពីថ្ងៃចុះហត្ថលេខាតទៅ ។

ទេសរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ
ហត្ថលេខា និង ត្រា
គាត ឈន់

* * *

រាជធានីភ្នំពេញ , ថ្ងៃទី ១២ ខែ កុម្ភៈ ឆ្នាំ ១៩៩៦

ប្រកាសលេខ ០១២ សហវ លស ប្រក
ស្តីពីការបង្កើតគណៈកម្មាធិការ បែងចែកតាមប្រភេទ
និង ចំណាត់ថ្នាក់ អ្នកទទួលបានសាច់សង់

* * * * *

រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះបាទសម្តេចព្រះ **នរោត្តម សីហនុ វរ្ម័ន** ព្រះមហាក្សត្រ នៃព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះ **នរោត្តម សីហនុ វរ្ម័ន** ព្រះមហាក្សត្រ នៃព្រះរាជាណាចក្រកម្ពុជា ចុះថ្ងៃទី ២៤ ខែ តុលា ឆ្នាំ ១៩៩៤ ស្តីពីការ កែសម្រួលសមាសភាព នៃរាជរដ្ឋាភិបាល
- បានឃើញច្បាប់ស្តីពីការរៀបចំ និង ការប្រព្រឹត្តិទៅនៃគណៈរដ្ឋមន្ត្រី ដែលត្រូវបាន ប្រកាសដោយប្រើជាផ្លូវការដោយព្រះរាជក្រម ចុះថ្ងៃទី ២០ ខែ